

வான் கொண்ட ஆளுமை முரசொலி மாறன்!

நேற்றையத் தொடர்ச்சி

அளித்திடு (Deliver): நம்பிக்கையின்மீது கட்டப்பட வாய்ப்புகள்
மாறனுக்கு, தாராளமயமாக்கல் என்பது வெறுமனே கதவு களைத் திறந்துவிடுவது அல்ல; அது, உள்என வரபுவர்களுக்கும், உள்என இருப்பவர்களுக்கும் இடையே ஒரு நியாயமான உறவை உருவாக்குவது. அவர் கூறினார்: “பன்னாட்டு நிறுவனங்கள் அவ சியமான தயவைதான் — ஏனெனில், அவை முதலீட்டையும் தொழில்நுட்பத்தையும் மேலாண்மை உத்திகளையும் கொண்டு வருகிறது. எனவே, அவற்றைப் பயத்துடன் அல்லாமல் தன்னைப் பிக்கையோடு பார்க்க வேண்டும்” என்றே கூறிவந்தார்.

அந்தத் தன்னம்பிக்கையின் அடிப்படையில்தான் புதிய வாய்ப்புகளை ஏற்படுத்தினார், மாறன். 2000ஆம் ஆண்டு, சீனாவின் ஷென்சென் நகரத்தின் எழுச்சியில், அவர் கண்டது ஒரு தொழில் புரட்சியை மட்டுமல்ல: ‘சாத்தியப்படுத்துதல்’ (facilitation) என்ற ஒரு தத்துவத்தை. அந்தக் கற்றலே, இந்தியாவின் ஏற்றுமதி செயலாகக் மண்டலங்களை (EPZ), சிறப்புப் பொருளாதார மண்டலங்களை (SEZ) மாற்றியது. அது ஒரு சட்டத் திருத்தம் மட்டுமல்ல; அது ஒரு சிந்தனை மாற்றம். அதுவே, அடுத்த பத்தாண்டுகளில் பெரும் வளர்ச்சிக்கு வித்திட்டது.

அந்த நம்பிக்கையின் அடித்தளத்தில் இருந்தது ஒரு ஆழமான, திராவிடப் புரிதல் இருந்தது என்பது என் பார்வை அது என்னவெனில் உட்கட்டமைப்பு என்பது வெறும் சிமென்ட் கால்கிரீட்டால் ஆனதல்ல. மேலும், தன்மானம் இல்லாத இடத்தில் முதலீடும் தற்காலிகமானதே.

இந்த மூன்று இசைவுகளான — கட்டுடை, காத்திடு, அளித்திடு — தனித்தனியான கொள்கைகள் அல்ல. அவை இணைந்து ஒரு தாள லயத்தை உருவாக்குகின்றன. அது, கண்முடித்தனமான சந்தையின் ராகமல்ல; அது, சமூக நீதியையும் தனிநபர் திறனையும் ஒருங்கே கொண்டாடும் ஒரு திராவிட இசைவு.

இந்தச் சூழலில், சில கேள்விகள் நம் முன் எழுகின்றன: இன்று, நமது நிர்வாகம் அமைப்பு ‘கட்டுடைப்பதில்’ காட்டும் வேகத்தை, ‘காத்திடுவதிலும், அளித்திடுவதிலும்’ காட்டுகிறதா? நாம் சுதந்திரத்தின் வேகத்தைக் கொண்டாடுகிறோம். ஆனால், நீதியின் சமநிலையைத் தக்கவைத்துக் கொள்கிறோமா? முரசொலி மாறன், திறந்துவிட்ட அந்தத் திறந்த வாய்க்களை நாம் இன்னும் பொரிதாக்குகிறோமா — அல்லது, புதிய பெயர்களை, புதிய வடிவங்களில், இன்னொரு உரிம ராஜ்யத்தை (License Raj) நமக்கே நெரியாமல் நாம் மீண்டும் கட்டிக்கொண்டிருக்கிறோமா?

இந்த மூன்று அசைவுகள் — கட்டுடை, காத்திடு, அளித்திடு — திராவிட யதார்த்தவாதத்தின் அடித்தளம் என்றால், இன்று நாம் ஒருபோதும் காணாத புயலை எதிர்கொள்கிறோம்.

உலகமயமாக்கலின் அலைகள் ஒருபக்கம், வளர்ந்த நாடுகளின் பாதுகாப்புவாத (protectionism) அலைகள் மறுபக்கம், நுகர்விலும் உற்பத்தியிலும் ‘மிதவியல்’ (temperance) வலியுறுத்தும் சுற்றுச்சூழல் இயக்கங்களும், பழைய பொருளாதார நினைவுகளை (nostalgia) விற்பனை செய்யும் பழமைவாத குரல்களும் (conservative voices) — இவை அனைத்தும் ஒரே கடலில் மோதிகொண்டிருக்கின்றன.

அந்தச் சூழலில், நம் யதார்த்தவாதத்தை எவ்வாறு நிலைநிறுத்துவது?

அந்தக் கேள்விக்கான வழிகாட்டி, முரசொலி மாறனின் சிந்தனையின் ஒரு வடிவமான — C.O.M.P.E.T.E என்பது என் பார்வை. அது வெறும் பொருளாதாரச் சுருக்கப்பெயர் அல்ல; உலகமயமாக்கலுக்கான திராவிடக் கோட்பாடு.

4 C.O.M.P.E.T.E — உலகமயமாக்கலின் திராவிடக் கோட்பாடு முரசொலி மாறன். உலகமயமாக்கலை வெறும் பொருளாதார நிகழ்வாகப் பார்க்கவில்லை. அவருக்கு, அது மனித மனநிலையின் மாற்றம் — திறந்த கதவுகளும், திறந்த எண்ணங்களும் தேவைப்படும் ஒரு புதிய ஒழுங்கு. ஆனால், திறந்த கதவுகள், நியாயமற்ற காரற்றை உள்ளே அனுமதித்து, நமது அறத்தின் சுடரை அணைத்துவிடக் கூடாது. அந்தச் சமநிலையைப் பேணும் தத்துவம்தான், C.O.M.P.E.T.E.

இது ஒரு கொள்கை அட்டவணை அல்ல; இது, உலகமயமாக்கலை மனிதநேயத்தின் திசையுடன் இணைக்கும் ஒரு திராவிடச் செயல்பாடு.

C — Competition with Safety Nets (பாதுகாப்பு வேகைளுடன் கூடிய போட்டி)
மாறனுக்கு, ‘போட்டி’ என்பது எளியவரை அழிக்கும் தத்துவமல்ல; அது ஒவ்வொருவரையும் உயர்த்தும் ஒரு பரிசோதனை. உண்மையான சுதந்திரச் சந்தை என்பது அழிவின் ஆடுகள் மல்ல; அது திறனின் உற்பத்திக் களம்.

அவர் வலியுறுத்தியது இதோன்:

“Many of our industrialists want protection and appear to be against competition. This is what is called the third class railway mentality. Have you ever travelled third class? I have done so.

People fight to enter the compartment. They shout at those who are inside to open the door. But the moment they enter, they close the door and shout, ‘No more! No more!’ This is exactly like that. Those who are already there want to prevent others from coming in. This mindset should change.”

அந்தச் சிறிய உவமையில் — மாறன் ஒரு முழுப் பொருளாதாரத்தின் மனநிலையை வெளிப்படுத்தினார். ‘பாதுகாப்பு’ என்ற பெயரில் சிலர், மற்றவர்களுக்கு வாய்ப்புகள் மூடப்பட வேண்டும் என்று நினைத்தார்கள். ஆனால் மாறனுக்கு, உண்மையான பாதுகாப்பு என்பது வாய்ப்பைத் தடுக்க அல்ல — வாய்ப்புக்கான வலை அமைக்க.

அதனால்தான் அவர் வலியுறுத்தினார்: “Competitiveness is the only answer, and the world is cruel, and not compassionate. You simply have to compete, compete, compete.”

இந்த வரிகள், ஒரு அரசியல்வாதியின் சொற்களால் — ஒரு நஜ்வாதியின் (Realists) எச்சரிக்கை. உலகம் கருணையால் இயங்கவில்லை; திறனால் மட்டுமே இயங்குகிறது. ஆனால் திறனுடன் கூடிய அரசு, மனிதநேயத்தையும் மறக்கக் கூடாது. அதனால்தான் மாறன், ‘காலவரையறைக்குட்பட்ட ஆதரவு’ (timebound support) என்ற கொள்கையை முன்வைத்துள்ளார் — அது ஒரு retreat அல்ல; அது rehabilitation. ஒரு தலைமுறையைக் கைப்பிடித்து, நடைபயிற்சி செய்யவைக்கும் அரசின் தார்மீகப் பொறுப்பு அது.



எழுத்தாளர் ஜெயன்நாதன் கருணாநிதி

O — Openness with Reciprocity (பரிவர்த்தனை உடனடியான திறந்த மனப்பான்மை)
மாறனுக்கு, ‘திறந்த சந்தை’ என்பது நிபந்தனையற்ற சரணாகதி அல்ல; சுயமரியாதையுடன் கூடிய பங்கீட்டின் தத்துவம். அவர் தெளிவாக எச்சரிக்கிறார்:

“WTO has to recognize the existing development deficit ... The ‘one size fits all’ approach has clearly failed to deliver.”

அதன் பொருள் தெளிவானது — திறந்த கதவுகள் இருக்கட்டும். ஆனால் ஒவ்வொரு நாட்டின் பொருளாதாரமும் அதன் சொந்த நிலைப்பாடுகளுக்குத் தன் பாதையை வகுக்கட்டும்.

அவர் வெளிநாட்டு முதலீட்டை வரவேற்றார்; ஆனால், சிந்தனை இல்லாத திறப்பு அல்ல — நியாயமான ஒத்துழைப்பு. அதனால்தான் அவர் கூறினார்:

“New issues or new agreements will obviously extract new prices and developing countries are hardly prepared for the same.”

அவரின் பொருளாதாரக் கண்ணோட்டம்: திறந்த சந்தையில் ஈடுபடுவது நியாயம்தான். ஆனால், அது பரஸ்பர நன்மையின் அடிப்படையில் இருக்க வேண்டும்.

அந்த நியாயத்தின் கோட்டைக் காப்பதற்காகவே அவர் நினைவுட்டினார்:

“WTO is not a global government and should not attempt to appropriate to itself what legitimately falls in the domain of national governments and Parliaments.”

மாறனுக்கு அந்நிய முதலீடு என்பது உரிமையாளர் மாற்றம் அல்ல; அறிவு, தொழில்நுட்பம், மதிப்பு — இவை அனைத்தும் பகிரப்படும் கூடாடெனமை. திறந்த கதவு கொள்கை அவசியம். ஆனால், திறந்த கையெந்தி நிற்கும் கொள்கை அல்ல.

M — Moral Economy (அறம் சார்ந்த பொருளாதாரம்)

அவரது அசைக்க முடியாத நம்பிக்கை இதுதான்: அறம் இல்லாத வளர்ச்சி என்பது வெறும் வருமானத்தின் பெருக்கம்; அது ஆன்மாவின் இழப்பு. தோஹா ஒப்பந்தத்தின் எதிரொலித்த அவரது குரல். இந்தக் கோட்பாட்டின் உச்சம்: ‘பொது சுகாதாரம். காப்புரிமையைவிட மேலானது (Public Health is above Patent Rights)’. இது ஒரு சட்ட வரி அல்ல; இது ஒரு தத்துவத்தின் தொடக்கம். மாறனின் பொருளாதாரம், பங்குச்சந்தையின் ஏற்றத்தாழ்வுகளில் தொடங்கவில்லை; அது மனித உயிரின் விலைமதிப்புற்ற தன்மையிலிருந்து தொடங்கியது.

P — Process and Fairness (நெயல்முறை மற்றும் நியாயம்)

உலக வர்த்தக அமைப்பு போன்ற உலக மன்றங்களில், மாறன் விவாதத்தின் பொருளை மட்டும் கேள்வி கேட்கவில்லை; அந்த விவாதம் நடந்த முறையையே கேள்விக்குட்படுத்தினார்.

‘பச்சை அறை பேச்சுவார்த்தைகள் என்ற பெயரில் நடத்தப்படும் இரகசிய ஒப்பந்தங்கள், நியாயத்தின் குரல்வளையை நெரிக்கும் கருவிகள் என்று அவர் எச்சரித்தார்.

அவர் கூறினார்: “We are witnessing a situation where some players seem to be saying, ‘we’ll start the game and as we kick the ball around, we’ll decide whether we play football or rugby’... This kind of interpretation is contrary to the spirit of the declarations and would definitely harm the interests of developing countries.”

இந்த வரிகளில், அவர் உலக அரங்கின் இரட்டை அளவு கோலை மட்டும் அல்ல, அதன் விளையாட்டு விதிகளையே வெளிச்சமிட்டார். அவருக்கு, வெளிப்படாததன்மை என்பது ஒரு நிர்வாக வசதியல்ல; அது நீதியின் ஆன்மம்.

தோஹா மாநாட்டில் நடந்த அனுவரம் அவரது எச்சரிக்கையை உண்மையாக்கியது:

“Even during discussions on the 13th and the entire night of 13-14 November, almost 38 hours of nonstop discussions, texts were appearing by the hour... Who prepared the avalanche of Draft after Draft? Why? We do not know.”

அவர் கூடிக்காட்டிய அந்தக் கேள்வி — “Who prepared the avalanche of draft after draft?” — இன்னும் உலக மன்றங்களில் எதிரொலிக்கிறது.

“In the eleventh hour probably after 37 hrs. 45 minutes, they produced a Draft like a magician producing a rabbit out of his hat... The tactics seemed to be to produce a draft at the wee hours and force others to accept that or come nearer to that. Has it happened in any international conference? Definitely not.”

அவரின் முடிவு எளிமையானதாய் இருந்தாலும் ஆழமானது: “Any system which in the last minute forces many developing countries to accept texts in areas of crucial importance to them cannot be a fair system.”

அந்த வரிகள் வெறும் புகார் அல்ல; ஒரு நியாயத்தின் வரையறை. மாறனின் கருத்தில், நியாயமற்ற செயல்முறைகளால் எழுதப்படும் எந்தச் சட்டமும் நீதியின் கருவியாக இருக்காது; அது அதி காரத்தின் வணிகக் கருவியாகவே மாறும்.

E — Equity First (சமத்துவமே முதலில்)

அவருக்கு, பொருளாதாரம் என்பது எண்களின் ஆட்டமல்ல; அது மனித ஆற்றலின் அளவுகோல். சிறு, குறு மற்றும் நடுத்தர நிறுவனங்கள் (MSMEs), பெண்கள், இளைஞர்கள் — இவர்கள் வெறும் பயணாளிகள் அல்ல; அவர்கள் வளர்ச்சியின் மையப் பங்காளிகள். அவர் அன்றோ பேசிய ‘அனைவரையும் உள்ளடக்கிய போட்டித்தன்’ (Inclusive competitiveness) மற்றும் போட்டியில் பின்தங்கியவர்களைக் (uncompetitive players) காப்பாற்றுவதற்குப் பதிலாக, அனைவரும் சமமாகப் போட்டியிடக்கூடிய வாய்ப்பை உருவாக்கும் (level playing field) அவசியம் என்பதை, இன்று உலகம் போடும் ‘நீதியான மாற்றம்’ (Just Transition) என்ற கருத்தின் திராவிட மூலம். அவர் தெளிவாக அறிந்திருந்தார் — சமத்துவம் இல்லாத திறன், திறனற்ற சமத்துவம் போலவே அபாயகரமானது.

T — Technology for Inclusion (அனைவரையும் உள்ளடக்கிய தொழில்நுட்பம்)

மாறனுக்கு, தொழில்நுட்பம் என்பது வெறும் சந்தையின் கருவியல்ல; அது ஒரு சமூக நீதிச் சாதனம். ‘புதிய கண்டுபிடிப்புகள், இருக்கும் ஏற்றத்தாழ்வுகளை ஆழப்படுத்தக் கூடாது’ என்று அவர் நம்பினார். சியாட்டில் மற்றும் தோஹா சுற்றங்களில், வளர்ந்துவரும் நாடுகள் தொழில்நுட்பத் திறன்கள் (technical capacity) இன்றி இருந்தால், தாழ்நிலைகள் மற்றும் சான்றுகள், ‘மறைமுகப் பாதுகாப்புவாதமாக (disguised protectionism)’ மாறும் அபாயம் இருப்பதாக அவர் எச்சரித்தார். அதனால்தான், அவர் தர ஆய்வுங்கள் (testing labs), தரநிலைச் சான்றுகள் (certification systems) மற்றும் சர்வதேச வணிகத்தில் நடைமுறை எளிமைப்படுத்தல்கள் (simplified customs and transparent documentation) ஆகியவற்றை வலியுறுத்தினார்.

அந்தக் கொள்கைத் தெளிவு, பின்னர் உருவான டிஜிட்டல் வணிகச் சாத்தியப்படுத்தல் (digital trade facilitation) என்ற உலகப் போக்குகே முன்னோட்டம் அளித்தது.

அவர் தொழில்நுட்பம் என்பது அதிகாரத்தின் கருவியாக அல்லாமல் சாத்தியப்படுத்தலின் கருவியாகவும் அது வணிகத்தின் கைக்கூலியாக அல்லாமல் சமூகத்தின் குரலாக இருக்க வேண்டும் என்று எண்ணினார் என்பதே தன் பார்வை.

E — Exports as Dignity (ஏற்றுமதியே தன்மான்)

மாறனின் பொருளாதாரக் கண்ணோட்டத்தில், ஏற்றுமதி என்பது வெறும் வர்த்தகச் செயல் அல்ல; அது ஒரு நாடு தன்னுடைய திறனை, தனிப்பெண்களையும் உலகத்துக்கு வெளிப்படுத்தும் வழி. அவருக்கு, ஏற்றுமதி வளர்ச்சி (export growth) என்பது வருமானத்தின் கணக்கில் மட்டும் அல்ல; அது திறன், தரம், தன்னைப் பிக்கை ஆகியவற்றின் பரிட்சை.



அவர் வலியுறுத்தியது — ஏற்றுமதிக்கான செயல்முறைகள் வேகமான, எளிமையான, வெளிப்படையான (speedy, simple and transparent) தாக இருக்க வேண்டும்: ‘அப்படியொரு அமைப்பு இருந்தால், ஒரு அனுபவமற்ற கிராமக் கலைஞருக்கும் சிரமமின்றி ஏற்றுமதி செய்ய முடியும்’ என்று அவர் கூறியிருந்தார்.

அந்தக் கூற்று, அவரது பொருளாதாரத்தின் ஆன்மாவை வெளிப்படுத்துகிறது —

அவர் ஏற்றுமதியை நகர மையங்களில் மட்டுமல்ல, கிராமங்களின் கைகளிலும் வைக்க நினைத்தார்.

அவரது நோக்கம், ‘வெளி சந்தையில் நம் பொருட்கள் விற்கப்படும்’ என்பதல்ல; ‘வெளி சந்தையில் நம் பெயர் நிலைத்திருக்கட்டும்’ என்பதே. ஏனெனில், வெளிநாட்டு சந்தையில் நாட்டின் பொருள் விற்கப்படும்போது, அது ஒரு பொருளின் வெற்றி மட்டும்ல்ல; அது உழைப்பின் முதிப்பையும் திறனின் கையொப்பத்தையும் உலகத்துக்கு அறிமுகப்படுத்தும் தருணம்.

இவ்வாறு, C.O.M.P.E.T.E. என்பது ஒரு பொருளாதார வழி காட்டி மட்டுமல்ல; இது, உலகமயமாக்கலை மனிதநேயத்தின் அறநெறியில் நங்குரமிடும் ஒரு அரசியல் இலக்கணம். அது, சந்தைக்கான மந்திரமல்ல; அது, சமூகத்திற்கான வழிகாட்டி—நீதியும் நுட்பமும் இணையும் திராவிடத் தத்துவத்தின் நவீன வடிவம்.

5 எதிர்காலத்தின் திசை: பாய்மரமும் புதிய புயல்களும்

ஆக, முரசொலி மாறன் விட்டுச்சென்ற சிந்தனை மரபின் சாரத்தை, ஒரு ஒற்றை அரசியல் அறைகூவலாக நம்மால் தொகுக்க முடியும்: C.O.M.P.E.T.E. அதன் தத்துவம் இதுதான்:

திறன், மனசாட்சியின் நங்கூரத்தில் வினைக்கப்படும்தோது மட்டுமே. அது ஒரு தேசத்தை உயர்த்தும் சக்தியாக மாறும்.

இது வெறும் அலங்கார வார்த்தையல்ல; இதுவே, முரசொலி மாறன் என்ற ஆளுமையின் அரசியல் சாட்சியம். அவரது திறன்—சியாட்டில் மாநாட்டிற்கு முன் அவர் உருவாக்கிய தேசிய ஓர்மை, தோஹாவின் இறுக்கமான சூழலில் அவர் கையாண்ட தர்க்கபூர்வமான ராஜதந்திரம், ஷென்சென் நகரிலிருந்து அவர் கற்றுக்கொண்ட நிர்வாகப் பாடம். அவரது மனச்சாட்சி—பாங்காக்கில் அவர் பேசிய ஏழமைகளின் அழகுரல், காப்புரிமையைவிட மனித உயிழை மேலானது என்ற அவரது அறிச் சீற்றம், “பச்சை அறை” சதிகளுக்கு எதிராக அவர் எழுப்பிய ஐனநாயக்கக் குரல்.

இந்த இரண்டும் இணைந்ததால்தான், அவரால் உலக அரங்கில் ஒரு புதிய தார்மீகத் திசையை வகுக்க முடிந்தது.

இந்த அறைகூவல், இன்று முன்பைவிட அவசியமாகிறது. ஏனெனில், நம்மைச் சுற்றும் காற்று மட்டுமல்ல, நாம் பயணிக்கும் கடலே மாறியிருக்கிறது.

செயற்கை நுண்ணறிவின் வருகை, வேலையின் இலக்கணத்தைப் பற்றியபமைக்கிறது. காலநிலையின் சீற்றமும் புகோள அரசியலும் பொருளாதாரத்தின் வரைபடத்தையே பதிதாக வரைகிறது. ஏற்றத்தாழ்வின் ஆழமான பிளவு, சமூகத்தின் ஆன்மாவையே காயப்படுத்துகிறது.

இந்த புதிய, கொந்தளிப்பான புயல்களுக்கு மத்தியில், வேகத்தை மட்டுமே நம்பும் பாய்மரம் திசைதவறும் என்பதை மாறன் நமக்கு உணர்த்துகிறார். வளர்ச்சியை வேகப்படுத்துவது மட்டுமே நமது வெற்றியல்ல; அந்த வளர்ச்சியை நியாயப்படுத்துவதே நம் காலத்திற்குத் தேவையான உண்மையான புதுமை.

ஆக, நம் காலத்தின் உண்மையான சவால், செயற்கை நுண்ணறிவை வரவேற்பது மட்டுமல்ல; அதை அறத்தின் கட்டுப்பாட்டில் வைப்பது. காலநிலையின் தாக்கத்தைக் குறைப்பது மட்டுமல்ல; அந்தச் சவாலையே நம் சமூகப்பொருளாதார உருமாற்றத்தின் விதையாக மாற்றுவது. போட்டியை ஊக்குவிப்பது மட்டுமல்ல; அந்தப் போட்டிகளத்தை அனைவருக்கும் சமமானதாக அமைப்பது.

உலகத்தை எதிர்ப்பதல்ல நமது பணர்; அதை நமது நிபந்தனைகளுடன், நமது அறத்தின் திசையோடு இணைப்பதே நமது ராஜதந்திரம். இதுவே, மாறன் காட்டிய வழி.

அறிவும் அறமும் ஆற்றலும் இணைந்த திசையில் பாய்மரம் மீண்டும் தொடுவதைத் தொடரும்!



தேனி வடக்கு மாவட்டம் தேனி பேருந்து நிலையத்தில் இருந்து மகளிர் விபுலப் புதிய பேருந்தை மாவட்ட செயலாளர் தங்க தமிழ்ச்செல்வன் எம். பி. துவக்கி வைத்தார். உடன் திண்டிக்குவல் மண்டல தொகுச் பொருளாளர் முத்து கண்ணன், தேனி கிணை செயலாளர் வீரமுத்து மற்றும் கழக முன்னோடிகள், அதிகாரிகள் கலந்து கொண்டனர்.



தென்காசி வடக்கு மாவட்ட தி.மு.க. செயற்குழுக் கூட்டம் சங்கரன்கோவில் ரயில்வே பீடர் சாலையில் உள்ள மாவட்ட கழக அலுவலகத்தில் மாவட்ட அலைத் தலைவர் கோ.சுப்பையா தலைமையில் நடைபெற்றது.இந்நிகழ்வில் மாவட்ட செயலாளர் ஈ.ராஜா எம்.எஸ்.ஏ பங்கேற்று பல்வேறு ஆலோசனைகளை வழங்கி உரையாற்றினார்.உடன் கழக நிர்வாகிகள் தங்கவேலு, பரமசுரு, முத்துச்செல்வி, செண்பகவிநாயகம், சுவண்ணன்,ராஜதூரை,புனிதா,மனோகாள் உள்ளட கழகத்தினர் பலர் உள்ளனர்.

துறைமுகம் தொகுதியில் மருத்துவ முகாம்!

சென்னை, நவ.24- கிழக்கு மாவட்ட தி.மு.க. இளைஞரணி சார்பில் அமைச்சர் பி.கே.சேகர்பாபு முன்னிலையில் நேற்று முன்தினம் (22-11-2025) துறைமுகம் தொகுதியில் அப்போலோ மருத்துவமனை மருத்துவர்கள் செவிலியர்கள் குழுவும் பங்கேற்ற மூன்று மருத்துவ முகாம்களில் முதல் மருத்துவ முகாமாக உதயம் 2.

உதயம் கண்டு குணமாகும் உதவும் திராவிட இன மாடோம் எனும் தலைப்பில் காலை 8.30 மணியளவில் துறைமுகம் தொகுதி, ஏழு கிணை பகுதியில் உள்ள சமூக நலக்கூடத்தில் பகுதி இளைஞரணி துணை அமைப்பாளர் விஷ்ணு சக்கரவர்த்தி தலைமையில் நடைபெற்ற மாடோம் மருத்துவ முகாமில் கழக மருத்துவ அணி தலைவர் மற்றும் நாடாளுமன்ற உறுப்பினர் மருத்துவர்களிடமிருந்து வினா வினா கேள்விகளுக்கு பதிலளித்தார். இரண்டாம் நாட்கு மருத்துவ முகாமாக உதயம் 3, ஆயுள் காக்கும் மருத்துவம் ஆதலும் உதயம் துணை வருடம் எனும் தலைப்பில் எழுப்பும் தொகுதி, டவுட்டன் பகுதியில் உள்ள எஸ் ஆர் மஹாலில் பகுதி இளைஞரணி துணை அமைப்பாளர் பா சங்கர் தலைமையில் நடைபெற்றது.

தி.மு.க. வர்த்தகர் அணி மாநில நிர்வாகிகள் தமிழ்நாடு, புதுச்சேரி, கோரளா, கர்நாடகா, ஆந்திர மாநில நிர்வாகிகள் மற்றும் மாவட்ட அமைப்பாளர்கள், தலைவர்கள் கூட்டம்!

தி.மு.க. வர்த்தகர் அணிச் செயலாளர் கவிஞர் காசிமுத்துமாணிக்கம் அறிவிப்பு!

தி.மு.க. வர்த்தகர் அணி புதுச்சேரி, கோரளா, கர்நாடகா, ஆந்திரா மாநில நிர்வாகிகள் மற்றும் மாவட்ட அமைப்பாளர்கள், துணை அமைப்பாளர்கள், தலைவர்கள் கூட்டம் 24.11.2025 திங்கட்கிழமை அன்று காலை 11.00 மணி அளவில், **கோவை, விமானநிலையம் அருகில், காள்பட்டை ரோடு, ஓட்டை ஜோன் கனெக்டிவ்** எனது தலைமையில்; தரையில் நடக்கும் தத்துவ நோடும், நினைத்ததை முடிக்கும் புயல்வேக செயல்பாட்டின் கொண்ட கொங்கு மண்டல பொறுப்பாளர் **வி.செந்தில்பாளாணி** அவர்கள் சிறப்புரையாற்றி; கோவை மாவட்டக் கழகச் செயலாளர்கள் பொறுப்பாளர் ரவி, தளபதி முருகசேகர், செந்தமிழ்செல்வன் மற்றும் மாநில வர்த்தகர் அணி நிர்வாகிகளான துணைத் தலைவர்கள் முனைவர் கோவி. செழியன், பழஞ்சூர் கே.செல்வம், எஸ்.மோகன் வர்த்தகர் அணி இணைச் செயலாளர்கள் மாலை ராஜா, வி.ஜெயன், கோவை நா.முருகவேல், பி.டி.பாண்டிச்செல்வம், எஸ்.முத்துச்செல்வி, என்.தாமரைபாரதி, எஸ்.ஆர்.எஸ்.உமரிச்சங்கர் துணைச் செயலாளர்கள் ஐ.கென்னடி, பி.ஆர். முத்துச்சாமி, எம்.எஸ். அசோக் பாண்டியன், மீஞ்சூர் கே.ஜி.பாஸ்கர்சுந்தரம், சிவகாசி த. வனராஜ், வி.பி. மணி, இராமர், க. தனசெல்வம், பெ. சுந்தரவர்தன், வே.மல்லவிராஜா, வி.எஸ்.ராமகிருஷ்ணன், பி.தாமசெல்வன், ஆ.சத்தியமூர்த்தி, குன்னம் ராஜேந்திரன், கிருஷ்ணகிரி கே.வி.எஸ்.சீனிவாசன், கிருஷ்ணகிரி பி.டி.அன்பரசன் ஆகியோர் முன்னிலையில் கோவை மாவட்ட வர்த்தகர் அணி அமைப்பாளர்கள் பி.மாரிசெல்வன், ஏ.கே.வேலுச்சாமி, கே.கே.கண்ணன் வரவேற்புரையாற்றி நடவெற உள்ளது.

இக்கூட்டத்தில் புதுச்சேரி, கோரளா, கர்நாடகா, ஆந்திரா மாநில நிர்வாகிகள் மற்றும் மாவட்ட அமைப்பாளர்கள், துணை அமைப்பாளர்கள், தலைவர்கள் அனைவரும் தவறாது கலந்து கொள்ளுமாறு கேட்டுக் கொள்கிறேன்.

பொருள் : 1. நவ.27-இளைஞர் எழுச்சி நான் விழா
2.எஸ்.ஐ.ஆர் கவனப்படுத்துதல்
3. கழக ஆக்கப் பணிகள் குறித்து

“அண்ணா அறிவாலயம்”
சென்னை 18.
நாள்: 18.11.2025.

காசி முத்துமாணிக்கம்,
செயலாளர்,
தி.மு.க. வர்த்தகர் அணி